

# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

## අති විශේෂ

இலங்கைச் சனநாயக சோசலிசக் குடியரசு வர்த்தமானப் பத்திரிகை

அதி விசேஷமானது

අංක 1.504/6 - 2007 ජූලි 03 වැනි අඟෙරුවාදා - 2007.07.03  
1504/6 ஆம் இலக்கம் - 2007 ஆம் ஆண்டு யூலை மாதம் 03 ஆந் திகதி செவ்வாய்க்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

### பகுதி IV (அ) - மாகாண சபைகள்

மாகாண சபை அறிவித்தல்கள்

சபரகமுவ மாகாண சபை

சபரகமுவ மாகாண சபையின் 2006 ஆம் ஆண்டின் 05 ஆம் இலக்க, கிராம அபிவிருத்தி நியதிச் சட்டம்

2006.12.21 ஆந் திகதி அத்தாட்சிப்படுத்தப்பட்டது.

2007.06.11 ஆந் திகதி அனுமதி கிடைத்தது.

சபரகமுவ மாகாண சபையின் ஆணைப்படி,

ஸ்ரீயானி பத்மலதா,  
சபைச் செயலாளர்,  
சபைச் செயலகம்,  
சபரகமுவ மாகாண சபை.

2006 ஆம் ஆண்டின் 5 ஆம் இலக்க, கிராம அபிவிருத்தி நியதிச் சட்டம்

சபரகமுவ மாகாணத்தின் கிராம அபிவிருத்தி இயக்கங்களைப் பதிவு செய்தல், மற்றும் மேற்பார்வை செய்தல், சமூக தலைமைத்துவப் பயிற்சியளித்தல் மற்றும் பயிற்சி நிலையங்களை நடத்திச் செல்லல், கிராம அபிவிருத்தி வலயங்களை ஸ்தாபித்தல், பிரதேச அதிகார சபைகளை ஸ்தாபித்தல், மாவட்ட அதிகார சபைகள் மற்றும் மாகாண அதிகார சபைகளை ஸ்தாபித்தல், கிராமிய சனசமூக நிலையங்களை ஸ்தாபித்தல் மற்றும் அவற்றை நடத்திச் செல்லல் ஆகிய செயல்களுக்குத் தேவையான ஏற்பாடுகளைச் செய்தல் மற்றும் அவற்றுடன் தொடர்புடைய அல்லது அவற்றின் இடைநேர்விளைவான கருமங்களுக்கு ஏற்பாடுகளைச் செய்வதற்குமானதொரு நியதிச்சட்டம்.

இலங்கைச் சனநாயக சோசலிசக் குடியரசின் சபரகமுவ மாகாண, மாகாண சபையால் பின்வருமாறு விதிக்கப்படுகின்றது :-

சுருக்கப் பெயரும்  
செயற்படும்  
திகதியும்.

1. இந் நியதிச் சட்டம், சபரகமுவ மாகாண சபையின் 2006 ஆம் ஆண்டின் 5 ஆம் இலக்க, கிராம அபிவிருத்தி நியதிச்சட்டமென அறிமுகப்படுத்தப்படும். அத்துடன் அது மாகாணத்தின் ஆளுநர் அவர்களின் அங்கீகாரம் கிடைத்த திகதி தொடக்கம் செயற்படும்.

2. (அ) மாகாண சபையின் அதிகாரப் பிரதேசத்தின் பொதுமக்களின் ஒத்துழைப்புடன் பொருளாதார, சமூக, கலாசார, கல்வி மற்றும் ஆன்மீக அபிவிருத்திக்காக கிராம அபிவிருத்திச் சங்கங்களை ஸ்தாபிப்பதற்கு ஊக்கமளித்தல்.

குறிக்கோள்களும்  
பணிகளும்.

(ஆ) பதிவு செய்தல் :

(இ) மேற்பார்வை செய்தல் :

(ஈ) சமூக தலைமைத்துவத்திற்கான பயிற்சியளித்தல் ;

(உ) மாகாண சபையின் அபிவிருத்திக் கொள்கைகள் பற்றி அறிவுறுத்தல் மற்றும்

(ஊ) சமூகமளிப்பு அபிவிருத்திப் பிரவேசத்தினூடாக இயக்கங்களைச் செயற்படுத்துவதற்கான ஆலோசனைகளை வழங்குதல் ;

ஒழுங்கமைப்பு.

3. i. கிராம அபிவிருத்தி விடயம் பொறுப்பான செயலாளர் இந்நியதிச்சட்டம் தொடர்பான பிரதான அதிகாரமுடையவராதல் வேண்டும் ;

ii. அமைச்சின் செயலாளருக்கு உதவுவதற்காக கேகாலை மற்றும் இரத்தினபுரி மாவட்டங்களுக்கு மாவட்ட கிராம அபிவிருத்தி உத்தியோகத்தர்கள் இருவரை நியமனம் செய்தல் வேண்டும் ;

iii. கிராம அபிவிருத்தி மற்றும் கிராமியத் தலைமைத்துவப் பயிற்சித் திட்டங்களை செயற்படுத்துவதற்காகவும் தகுந்த நிலையங்களுக்குப் பொறுப்பாக இருப்பதற்கும் மாவட்டக் கிராம அபிவிருத்தி உத்தியோகத்தரொருவரை நியமனம் செய்தல் வேண்டும் ;

iv. பிரதேச செயலகப் பிரிவுகள் மட்டத்தில் மாவட்ட உத்தியோகத்தருக்கு உதவுவதற்காக கிராம சபை இணைப்பாளர்களை நியமனம் செய்தல் வேண்டும். ;

4. i. கிராம அபிவிருத்தித் திணைக்களத்தின் மூலம் இதுவரை ஸ்தாபிக்கப்பட்டுள்ள எல்லா கிராம அபிவிருத்திச் சங்கங்கள், கிராம அபிவிருத்தி மகளிர் சங்கங்கள், ஆகியன இந்நியதிச் சட்டம் செயற்படும் திகதியிலிருந்து 03 மாத கால எல்லைக்குள் மீளமைத்து திரும்பவும் பதிவு செய்து கொள்ளப்படல் வேண்டும்.

ii. மேற்கூறிய பிரிவின்படி இந்நியதிச்சட்டம் செயற்படும் திகதியிலிருந்து புதிய கிராம அபிவிருத்திச் சங்கங்களை ஸ்தாபித்தல் மற்றும் பதிவு செய்தல் என்பன புதிய யாப்பின்படியும் விதிகளின்படியும் நடைபெறுதல் வேண்டும்.

iii. மேற்கூறிய கிராம அபிவிருத்திச் சங்கங்களுக்கு ஏற்புடையதாகும் யாப்புக்கோவை கிராம அபிவிருத்தி விடயம் பொறுப்பான அமைச்சின் செயலாளரால் அங்கீகரிக்கப்படுதல் வேண்டும்.

நிதியங்கள் .

iv. இரத்தினபுரி மற்றும் கேகாலை ஆகிய மாவட்டங்களுக்கான வெவ்வேறான இரண்டு நிதியங்களை நடத்திச் செல்லலாம். அத்தகைய நிதியங்கள் கீழ்க்குறிப்பிடப்படும் மூலங்களைக் கொண்டிருத்தல் வேண்டும்.

(அ) மாகாண சபைகள் மூலம் வருடாந்த நிதிப் பிரகடனத்தினால் ஒதுக்கிக் கொடுக்கப்படக்கூடிய ஏற்பாட்டு நிதிகள்.

(ஆ) அரசாங்கத்தினூடாக பெற்றுக்கொள்ளப்படக்கூடிய வெளிநாட்டுக் கொடைகள்;

(இ) எவரேனுமொரு நபரினால் அல்லது நிறுவனமொன்றின் மூலம் வழங்கப்படும் நன்கொடைகள் ;

(ஈ) கிராம அபிவிருத்திச் சங்கங்களினால் நிர்மாண ஒப்பந்தங்கள் மூலம் பெற்றுக்கொள்ளப்படும் வருமானத்திலிருந்து அறவிடப்படும் பணங்கள்

(உ) லொத்தர் சீட்டுக்கள், காட்சிகள் மற்றும் ஏனைய அங்கீகரிக்கப்பட்ட முறைகள் மூலம் கிடைக்கப்பெறும் பணத்தொகைகள்.

நிதியத்தின் நிருவாகம்.

5. (அ) இப்பணிக்காக விடயம் பொறுப்பான அமைச்சரால் அமைச்சின் செயலாளரின் தலைமைத்துவத்தின் கீழ் 07 பேர்களைக் கொண்ட நிதியக்குழுவொன்று நியமனம் செய்யப்படுதல் வேண்டும் :-

i. நிதி விடயம் பொறுப்பான அமைச்சரின் சிபார்சின்படி ஒருவரும் ;

ii. உள்ளூராட்சி விடயம் பொறுப்பான அமைச்சரின் சிபார்சின்படி ஒருவரும் ;

iii. சமூக சேவைகள் விடயம் பொறுப்பான அமைச்சரின் சிபார்சின்படி ஒருவரும் ;

iv. சுகாதார விடயம் பொறுப்பான அமைச்சரின் சிபார்சின்படி ஒருவரும் ;

v. கிராம அபிவிருத்தி விடயம் பொறுப்பான அமைச்சரின் சிபார்சின்படி இருவரும், அவர்களுள் ஒருவர் மாகாணக்குழுவின் அங்கத்தவரொருவராதல் வேண்டும்.

(ஆ) இந்நிதியம் அரசியல் யாப்பின் 154 ஆம் பிரிவின் பிரகாரம் கணக்காய்வின் கீழ் இருக்கும்.

6. i. சமூகத் தலைமைத்துவ பயிற்சித் திட்டங்களைச் செயற்படுத்துவதற்கு உதவி செய்தல். நிதியத் தின் பணிகள்.
- ii. அந்தந்த ஆண்டுகளில் பயனுள்ளவாறு சமூக ஒத்துழைப்புடன் திட்டங்களாக்கப்பட்ட இயக்கங்கள் மற்றும் சமூகத் தலைவர்கள் பிரதேச, மாவட்ட மற்றும் மாகாண மட்டத்தில் மதிப்பிடுவதற்கு இலக்காகுதல் மற்றும் அது தொடர்பில் விருதுகள், வெகுமதிகள் பரிசுப்பணங்களை வழங்குதல்
- iii. காலத்துக்கேற்றவாறு அபிவிருத்திக்குப் பயன்தரக் கூடிய துறைகளை அறிமுகப்படுத்தல், செயற்படுத்தல் மற்றும் செயற்படுத்துவதற்கு உதவியளித்தல். சிவில் சமூகத்தைப் பலப்படுத்துவதற்கு ஏற்புடைய பிணக்குகளைத் தீர்த்தல்.
- iv. பொருளாதார, சமய சமூக மற்றும் நல்லொழுக்கம் ஆகியவற்றின் விருத்திக்காக பயனுள்ள கருத்திட்டங்களை அறிமுகப்படுத்தல் மற்றும் அவற்றைச் செயற்படுத்துவதற்கு உதவியளித்தல்.
7. i. கிராம அபிவிருத்திச் சங்கங்களில் ஏற்படும் பிணக்குகள் தொடர்பிலான தீர்ப்புகள், விடயம் பொறுப்பான செயலாளரால் பெற்றுக் கொடுக்கப்படுதல் வேண்டும். பிணக்குகளைத் தீர்த்தல்.
- ii. அத்தகைய தீர்ப்பின் மூலம் திருப்தியடையாத இயக்கமொன்றினால் அல்லது நபரினால் விடயம் பொறுப்பான அமைச்சரிடம் மேன்முறையீடு செய்யப்படலாம். அத்துடன் அமைச்சரது தீர்மானமே இறுதித் தீர்மானமாகத் வேண்டும்.
8. இந்நியதிச் சட்டத்துக்கு ஏற்புடையதாகும் கருமங்களுக்காக கட்டளைகள் விடயம் பொறுப்பான அமைச்சரால் விதிக்கப்படலாம் அத்துடன் அதற்காக மாகாண சபையின் அனுமதியைப் பெற்றுக்கொள்ளல் வேண்டும். கட்டளைகள் மற்றும் விதிகளை ஒழுங்கு செய்தல்.
9. i. கிராம அபிவிருத்திச் சங்கங்களுக்காக மாகாண சபையின் நிதியத்தின்மூலம் கட்டப்பட்ட அனைத்து கட்டிடங்களினதும் உரிமை மாகாண சபையினுடையதாகும். அத்துடன் பொறுப்பு மாத்திரம் பதிவு செய்யப்பட்ட, செயற்படுகின்ற கிராம அபிவிருத்திச் சங்கங்கள் சார்பில் இருக்கும். கிராம அபிவிருத்திச் சங்கங்களின் அசைவற்ற மற்றும் அசைவற்ற ஆதனங்களின் முழு உரிமை சபரகமுவ மாகாண சபையினதாகும். அத்துடன் பொறுப்புரிமையானது, ஏற்புடைய சங்கங்களின் சார்பில் இருக்கும்;
- ii. கிராம அபிவிருத்திச் சங்கங்களின் ஏனைய அசைவுள்ள மற்றும் அசைவற்ற ஆதனங்களின் முழு உரிமை சபரகமுவ மாகாண சபையினதாகும். அத்துடன் பொறுப்புரிமையானது, ஏற்புடைய சங்கங்களின் சார்பில் இருக்கும்;
- iii. கிராம அபிவிருத்திச் சங்கங்களுக்குச் சொந்தமான ஏதாவதொரு அசைவற்ற சொத்தொன்றில் அமைந்துள்ள கட்டிடம், காணி அல்லது நிரந்தரச் சொத்தொன்று தொடர்பில் உடைத்து நீக்கம் செய்தல், புதிதாக நிர்மாணித்தல், அமைப்பை மாற்றம் செய்தல் ஆகிய எல்லா விவகாரங்களுக்காகவும் அமைச்சின் செயலாளரின் முன் அனுமதியைப் பெற்றுக் கொள்ள வேண்டும்.
10. இந்நியதிச் சட்டத்தின் சிங்களம், தமிழ் மற்றும் ஆங்கிலம் ஆகிய உரைகளுக்கிடையே ஏதேனும் ஒவ்வாமை ஏற்படும் பட்சத்தில் சிங்கள உரையே மேலோங்கி செயற்படல் வேண்டும்.

**சுருக்க அறிமுகம் :**

- “கிராம அபிவிருத்தி இயக்கங்கள்” என்பது சபரகமுவ மாகாணத்தின் கிராமிய மற்றும் நகர பொதுமக்களினால் தங்களது பொருளாதார, சமூக சமய, கலாசார, கல்வி, ஒழுக்கம் என்பனவற்றின் முன்னேற்றம் நோக்கமாக ஸ்தாபிக்கப்படும் இயக்கங்களைப்பொருட்படுத்தும். பொருள் கூறல்.
- “பதிவு செய்யப்பட்ட சங்கங்கள்” என்பது சபரகமுவ மாகாண சபையின் மூலம் விதிக்கப்பட்ட ஏதாவதொரு நியதிச் சட்டத்தின் கீழ் பதிவு செய்யப்பட்டுள்ள இயக்கங்களைப் பொருட்படுத்தும்.